



राजकीय महाविद्यालय जींद के एनसीसी कैडेट्स ने 15 हरियाणा बटालियन के निर्देशानुसार शहीदी दिवस समारोह मनाया। आज के दिन प्रथम स्वतंत्रता संग्राम के महानायक अमर शहिद राव तुला राम सहित सभी ज्ञात और अज्ञात शहीदों और स्वतंत्रता सेनानियों की याद में कार्यक्रम आयोजित किए जाते हैं। कार्यक्रम की अध्यक्षता एनसीसी अधिकारी लेफ्टिनेंट पंकज बत्रा के द्वारा की गयी। देश की रक्षा के लिये कुर्बानी देने वाले हरियाणा के वीर सपूतों की याद में पहले 2 मिनट का मौन धारण किया गया। इस अवसर पर सभी कैडेट्स को कारगिल युद्ध के हीरो शहीद कैप्टन विक्रम बत्रा के जीवन पर आधारित शेरशाह फिल्म दिखाई गयी। कारगिल का युद्ध ऑपरेशन विजय के तहत 1999 में भारत और पाकिस्तान के बीच 60 दिन तक लड़ा गया और भारत ने 26 जुलाई को विजय हासिल की। एनसीसी अधिकारी पंकज बत्रा ने बताया कि मातृभूमि की रक्षा के लिये अपने प्राण न्यौछावर करने वाले शहीदों की शहादत विद्यार्थियों के लिये और आगे आने वाली पीढ़ियों के लिए हमेशा प्रेरणा स्रोत रही है। इस अवसर पर सहायक प्रोफेसर पूनम, तनाशा हुडा, रचना शर्मा और मुकेश रेड्डू भी उपस्थित रहे।

















